

بِسْمِ اللّٰهِ الرَّحْمٰنِ الرَّحِیْمِ

# غزوة ہند

ایک مبارک الہامی پیش گوئی



پروفیسر ڈاکٹر عصمت اللہ

بین الاقوامی یونیورسٹی ایف اے ایف اے



## جنت تلواروں کے سائے تلے ہے

حضرت ابو بکر بن ابوموسیٰ اشعری رضی اللہ عنہ بیان کرتے ہیں کہ میں نے اپنے باپ کو فرماتے ہوئے سنا اس حال میں کہ وہ دشمن کا مقابلہ کر رہے تھے۔ فرما رہے تھے کہ رسول اللہ صلی اللہ علیہ وسلم نے فرمایا بے شک جنت کے دروازے تلواروں کے سائے تلے ہیں۔ یہ سن کر ایک پراگندہ شکل والا آدمی کھڑا ہوا اور کہا کہ اے ابوموسیٰ! کیا یہ بات تو نے اللہ کے رسول صلی اللہ علیہ وسلم سے خود سنی ہے؟ جواب دیا، ہاں۔ تو وہ اپنے ساتھیوں کی طرف پلٹا اور انہیں الوداعی سلام کہا پھر اپنی تلوار کی نیام کو توڑ کر پھینک دیا اور تلوار لے کر دشمن میں گھس گیا اور شہید ہو گیا۔

(صحیح مسلم، کتاب الامارۃ، باب ثبوت الحنة للشہید)

فصل اول

غزوہ ہند ایک مبارک الہامی پیش گوئی

11	غزواتِ ثابتہ یا واقعہ	۱
12	(الف) غزوہ	
12	(ب) سریہ	
12	غزواتِ موعودہ	۲

فصل دوم

غزوہ ہند کے متعلق نبوی پیش گوئی

21	حضرت ابو ہریرہ <small>رضی اللہ عنہ</small> کی پہلی حدیث	۱
26	حضور <small>صلی اللہ علیہ وسلم</small> کے آزاد کردہ غلام سیدنا ثوبان <small>رضی اللہ عنہ</small> کی حدیث	۲
28	حضرت ابو ہریرہ <small>رضی اللہ عنہ</small> کی دوسری حدیث	۳
30	حضرت کعب <small>رضی اللہ عنہ</small> کی حدیث	۴
31	حضرت صفوان بن عمرو <small>رضی اللہ عنہ</small> کی حدیث	۵

فصل سوم

احادیث غزوہ ہند سے مستنبط ہدایات و اشارات

- |    |  |    |
|----|--|----|
| 35 | نبی کریم ﷺ کی محبت، ایمان کی شرط اول                   | ۱  |
| 37 | نبی اکرم ﷺ کے ساتھ صحابہ کرامؓ کی والہانہ محبت         | ۲  |
| 38 | صحابہ کرام کو نبی ﷺ کی سچائی پر پختہ یقین تھا          | ۳  |
| 38 | سندھ کا وجود   | ۴  |
| 39 | ہندوستان کا وجود                                       | ۵  |
| 39 | سندھ عرب کے پڑوس میں اور اس پر چڑھائی غزوہ ہند سے پہلے | ۶  |
| 39 | سندھ اور ہند پر کفار کا قبضہ                           | ۷  |
| 39 | نبی کریم ﷺ ان حقائق سے آگاہ تھے                        | ۸  |
| 40 | سندھ و ہند کی تاریخ                                    | ۹  |
| 40 | غیب کی خبر، پیشین گوئیاں                               | ۱۰ |
| 40 | رسالت محمدی ﷺ کی حقانیت کا ثبوت                        | ۱۱ |
| 41 | بیت المقدس کی بازیابی اور مسجد اقصیٰ کی آزادی کی بشارت | ۱۲ |
| 41 | جہاد تا قیامت جاری رہے گا                              | ۱۳ |
| 42 | جہاد دفاعی بھی ہے اور اقدامی بھی                       | ۱۴ |

42	دشمنوں کی پہچان	۱۵
43	نبوی ﷺ اور صحابہ کی مجالس میں ہندوستان کا تذکرہ	۱۶
43	غزوہ ہند کے بارے حضور ﷺ کی نیت و آرزو	۱۷
43	غزوہ ہندوستان، نبی ﷺ کا وعدہ ہے	۱۸
44	یہ اللہ تعالیٰ کا وعدہ بھی ہے	۱۹
44	جنگ و جہاد کی ترغیب	۲۰
45	سامراجی قوتوں کا علاج	۲۱
45	غزوہ ہند میں مال خرچ کرنے کی فضیلت	۲۲
46	غزوہ ہند کے شہداء کی فضیلت	۲۳
46	مجاہدین ہند کے لئے جہنم سے نجات کی بشارت	۲۴
46	آخری جنگ میں فتح کی بشارت	۲۵
47	مال غنیمت کی خوشخبری	۲۶
47	سیدنا عیسیٰ علیہ السلام سے ملاقات کی بشارت	۲۷
47	ہندوستان کے ٹکڑے ہوں گے	۲۸

## عرضِ ناشر

ہجرت مدینہ کے بعد اللہ تعالیٰ نے اپنے کمال فضل سے مسلمانوں پر جہاد و قتال کو فرض کیا۔ اسلام کے لشکر مرتب ہونے لگے، ہر طرف یلغاروں کا سلسلہ شروع ہوا، رسول اکرم ﷺ کی حیات مبارکہ میں غزوات کے نتیجہ میں عرب کا بہت بڑا خطہ مملکت اسلامیہ میں داخل ہو چکا تھا۔ خلافت راشدہ اور خلافت بنو امیہ میں جہادی لشکر عرب سے نکل کر عجم کا رخ کر رہے تھے۔ تاریخ اس بات کو واضح کرتی ہے کہ سیدنا فاروق اعظم رضی اللہ عنہ کے دور میں بت کدہ ہند پر سب سے پہلی یلغار ہو چکی تھی۔

اس کے بعد مسلم فاتحین نے ہندوستان پر اس قدر در پے در پے حملے کیے کہ یہی ہندوستان اسلامی تہذیب و ثقافت کا مرکز بن گیا۔ اور یہاں پر مسلمان حکمرانوں نے تقریباً آٹھ سو سال تک حکومت کی۔

لیکن جب مسلمان شمشیر و سناں سے غافل ہو کر طاؤس و رباب کے رسیا ہوئے تو آہستہ آہستہ ہندوستان ان کے ہاتھوں سے نکلتا گیا۔ اور پھر ترک جہاد اور توحید و سنت سے بے وفائی، یہود و ہنود کی نقالی اور ان کی رسم و رواج کا اتباع مسلمانوں کو دوبارہ تباہی کی طرف لے گیا۔ اور آج کی ذلت و پستی سب کے سامنے ہے۔

زیر نظر کتاب ”غزوہ ہند“ ایک مبارک الہامی پیش گوئی“ محترم ڈاکٹر عصمت اللہ صاحب کی ایمان افروز تحریر ہے۔ جس میں انہوں نے ہندوستان کے خلاف ہونے والے جہاد کو رسول اکرم ﷺ کی احادیث سے دلائل کے ساتھ پیش کیا ہے۔ اور اس بات کو واضح کیا ہے کہ خلافت راشدہ سے قیامت تک ہندوستان کے خلاف جتنے بھی حملے ہونگے ان میں شریک لوگ غزوہ ہند ہی میں تصور کیے جائیں گے اور وہ نبوی بشارتوں کے حق دار ٹھہریں گے۔

ڈاکٹر صاحب کا انداز تحریر مدلل اور دل نشین ہے۔ محترم حافظ عبدالسلام بن محمد حفظہ اللہ نے اس تحریر کو پڑھا اور اسے شائع کرنے کا حکم دیا۔ ان کی ترغیب کے بعد محترم ڈاکٹر صاحب سے ملاقات کی۔ اب اللہ تعالیٰ کے فضل و کرم سے ادارہ ”دارالاندلس“ اسے افادہ عام کے لیے پیش کرنے کی سعادت حاصل کر رہا ہے۔ ہماری دعا ہے کہ اللہ تعالیٰ اس کتاب کے ذریعے عوام و خواص میں غزوہ ہند کے حوالے سے موجود اشکالات رفع فرمائے۔ اور ہمیں اس عظیم بشارت کا حق دار بننے کی توفیق دے۔ کہ جس کے لیے رسول اکرم ﷺ کے عظیم الشان صحابی سیدنا ابو ہریرہ رضی اللہ عنہ اپنا سب کچھ قربان کرنے کی خواہش کرتے تھے۔ آمین ثم آمین

خیر اندیش

سیف اللہ خالد

مدیر ”دارالاندلس“



## غزوہ ہند ایک مبارک الہامی پیش گوئی

غزوہ ہند اسلامی تاریخ کا ایک درخشاں باب ہے۔ اس کا آغاز خلفاء راشدین کے عہد سے ہوا جو مختلف مراحل سے گزرتا ہوا آج ۲۰۰۳ء میں بھی جاری ہے اور مستقبل میں اللہ بہتر جانتا ہے کب تک جاری رہے گا۔ دینی بنیادوں پر غور کریں تو اس کی حقیقت یہ ہے کہ ایک لحاظ سے (یہ سلسلہ) غزوہ ہند، نبوی غزوات و سرایا میں شامل ہے۔

ہماری نظر میں نبوی غزوات کی..... بلحاظ زمانہ وقوع..... دو بڑی قسمیں ہیں:

### ① غزواتِ ثابتہ یا واقعہ :

یعنی وہ جنگیں جو رسول اکرم ﷺ کی زندگی میں وقوع پذیر ہو چکیں۔ سیرت نگاروں اور محدثین کی اصطلاح میں ان غزوات کی دو قسمیں ہیں:



(الف) غزوہ :

وہ معرکہ جس میں آپ ﷺ نے بذات خود شرکت فرمائی ہو اور جنگ میں مجاہدین صحابہ کی کمان اور قیادت کی۔ تعداد کے اعتبار سے یہ تقریباً ۲۷ جنگیں ہیں جن میں نبی ﷺ نے بذات خود شرکت فرمائی۔<sup>①</sup>

(ب) سریرہ :

محدثین اور سیرت نگاروں کی اصطلاح میں وہ جہادی مہمات جن میں آپ ﷺ نے بذات خود شرکت نہیں فرمائی بلکہ کسی صحابی کو قیادت کے لئے متعین فرمایا ”سریرہ“ کہلاتی ہیں اور کتب حدیث و سیرت میں ان غزوات و سرایا نبویہ کے تفصیلی حالات کا تذکرہ موجود ہے۔ زمانے کے لحاظ سے یہ دونوں قسمیں ”غزوات واقعہ“ کے ذیل میں آتی ہیں۔

③ غزوات موعودہ :

اس کی (ایک) مثال نبی اکرم ﷺ کی وہ پیشین گوئی ہے جسے ترکوں سے جنگ کے سلسلہ میں حضرت ابو ہریرہ رضی اللہ عنہ نے روایت کیا ہے۔

« قَالَ أَبُو هُرَيْرَةَ رَضِيَ اللَّهُ عَنْهُ قَالَ رَسُولُ اللَّهِ ﷺ لَا تَقُومُ

① غزوات نبوی کی تعداد مختلف کتب حدیث و تفسیر میں بیان ہوئی ہے، ہم نے یہ تعداد مشہور مالکی فقیہ امام ابن الجزی الغرناطی سے لی ہے، ان کی کتاب القوانين الفقیہ: ۲۷۲/۲، ۲۷۳۔

السَّاعَةُ حَتَّى تُقَاتِلُوا التُّرُكَ ، صَعَارَ الْأَعْيُنِ حُمَرَ الْوُجُوهِ ذُلْفَ  
الْأَنْوْفِ كَأَنَّ وُجُوهُهُمْ الْمَجَانُّ الْمَطْرَقَةُ وَلَا تَقُومُ السَّاعَةُ حَتَّى  
تُقَاتِلُوا قَوْمًا نَعَالُهُمُ الشَّعْرُ»<sup>①</sup>

”حضرت ابو ہریرہ رضی اللہ عنہ فرماتے ہیں کہ رسول اللہ ﷺ نے ارشاد فرمایا:  
”قیامت سے قبل تم چھوٹی آنکھوں، سرخ چہروں اور ہموار ناک والے  
ترکوں سے جنگ کرو گے، ان کے چہرے گویا چپٹی ڈھالیں ہیں اور اس  
وقت تک قیامت قائم نہیں ہوگی جب تک تم ایسی قوم سے جنگ نہیں کر لو  
گے جن کی جوتیاں بالوں کی ہوں گی۔“

غزوات موعودہ کی ایک اور مثال قسطنطنیہ کی نبوی پیشین گوئی ہے جس کو حضرت  
ابو ہریرہ رضی اللہ عنہ نے نقل کیا ہے:

« عَنْ أَبِي هُرَيْرَةَ رَضِيَ اللَّهُ عَنْهُ أَنَّ رَسُولَ اللَّهِ ﷺ قَالَ لَا تَقُومُ  
السَّاعَةُ حَتَّى تَنْزِلَ الرُّومُ بِالْأَعْمَاقِ أَوْ يَدَاقِقَ فَيَخْرُجَ إِلَيْهِمْ حَيْشٌ  
مِّنَ الْمَدِينَةِ مِنْ خِيَارِ أَهْلِ الْأَرْضِ يَوْمَئِذٍ - فَإِذَا تَصَافَوْا قَالَتِ  
الرُّومُ خَلُّوا بَيْنَنَا وَبَيْنَ الَّذِينَ سُبُوا مِنَّا نَقَاتِلُهُمْ فَيَقُولُ الْمُسْلِمُونَ  
لَا ، وَاللَّهِ ! لَا نَخْلِي بَيْنَكُمْ وَبَيْنَ إِخْوَانِنَا فَيَقَاتِلُونَهُمْ فَيَنْهَزِمُ ثَلَاثٌ  
لَّا يَتُوبُ اللَّهُ عَلَيْهِمْ أَبَدًا وَيُقْتَلُ ثَلَاثُهُمْ ، أَفْضَلُ الشَّهَادَةِ عِنْدَ اللَّهِ

① صحیح بخاری، کتاب الجہاد والسیر، باب قتال التُّرُك: ۲۷۱۱۔ صحیح مسلم،  
کتاب الفتن، باب لا تقوم الساعة حتى يمر الرجل بقبر الرجل فيتمنى: ۵۱۸۷۔

وَيَفْتَحُ الثُّلُثُ لَا يُفْتَنُونَ أَبَدًا فَيَفْتَتِحُونَ قُسْطَنْطِينَةً ①

”سیدنا ابو ہریرہ رضی اللہ عنہ نقل کرتے ہیں کہ رسول اللہ صلی اللہ علیہ وسلم نے ارشاد فرمایا:  
 ”قیامت سے قبل یہ واقعہ ضرور پیش آئے گا کہ اہل روم اعماق یا دابق ② کے قریب اتریں گے تو ان سے جہاد کے لئے، روئے زمین پر اس وقت کے بہترین لوگوں پر مشتمل ایک لشکر مدینہ منورہ سے نکلے گا۔ جنگ کے لیے صف بندی کے بعد رومی کہیں گے ”ہمارے مقابلے کے لئے ان لوگوں کو ذرا آگے جانے دیجیے جو ہماری صفوں سے آپ کے ہاتھوں قیدی بنے (اور مسلمان ہو کر آپ سے جا ملے ہیں)، ہم ان سے خوب نمٹ لیں گے۔“ مسلمان جواباً ان سے کہیں گے۔ ”بخدا! ہم اپنے بھائیوں کو آپ کے ساتھ لڑائی میں اکیلے نہیں چھوڑ سکتے۔“ اس کے بعد جنگ ہوگی جس

① صحیح مسلم، کتاب الفتن، باب فتح قسطنطنیہ: ۵۶۵۷۔

② یہ حدیث محدثین کے ہاں (حدیث الاعماق) کے نام سے معروف ہے، کیونکہ اس میں اعماق اور دابق، موجودہ ملک شام کے شہر حلب کے قریب واقع دو ایسی جگہوں کا تذکرہ آیا ہے جہاں (ملحمة الأعماق) قرب قیامت سے پہلے وقوع پذیر ہوگا جس میں صلیبی عیسائیوں اور مجاہدین اسلام کے درمیان خونریز معرکہ ہوگا، حضرت حذیفہ رضی اللہ عنہ کی ایک حدیث کے مطابق اس معرکہ میں کام آنیوالے افضل ترین شہداء امت محمدیہ میں سے ہوں گے، ملاحظہ ہو: السنن الواردة فی الفتن وغوائلها والساعة وأشراطها ۱۹۶/۸ لأبی عمرو عثمان بن سعید المقرنی الدانی (۳۷۱-۴۴۴) تحقیق: رضاء اللہ مبارکپوری۔ معجم البلدان للحموی ۲۲۲/۲ وسیر اعلام النبلاء ۳۵۷/۶۔

میں ایک تہائی مسلمان شکست خوردہ ہو کر پیچھے ہٹ جائیں گے۔ اللہ تعالیٰ ایسے لوگوں کی توبہ ہرگز قبول نہیں فرمائے گا۔ ایک تہائی لڑ کر شہادت کا درجہ حاصل کریں گے، یہ لوگ اللہ تعالیٰ کے ہاں افضل ترین شہداء کا مقام پائیں گے۔ باقی ایک تہائی مسلمانوں کو اللہ تعالیٰ فتح سے ہمکنار فرمائے گا، ان کو آئندہ کسی آزمائش سے دو چار نہیں کیا جائے گا، یہی لوگ قسطنطنیہ کو فتح کریں گے۔“

کفار کے خلاف نبوی غزوات میں سرکارِ دو عالم ﷺ کی قیادت میں شرکت کے لیے صحابہ کرام بے پناہ شوق اور جذبہ رکھتے تھے۔ ایسا شوق سچے ایمان کا تقاضا اور حقیقی حب رسول ﷺ کی علامت تھی لیکن نبی کریم ﷺ کے مبارک عہد کے بعد، جب آپ کی قیادت میں جہاد کی سعادت حاصل کرنے کا موقع باقی نہ رہا تو سلف صالحین ایسے مواقع کی تلاش میں رہتے تھے کہ کم از کم آپ ﷺ کی پیش گوئی والے معرکہ میں شرکت کی سعادت ضرور حاصل کر سکیں۔

اس ضمن میں ایک دلچسپ واقعہ حضرت عمر بن عبدالعزیز رضی اللہ عنہ کے عم زاد، برادر نسبتی اور مشہور تابعی کمانڈر حضرت مسلمہ بن عبدالملک بن مروان رضی اللہ عنہ کے بارے میں کتب حدیث و تاریخ میں نقل ہوا ہے:

« حَدَّثَنِي عَبْدُ اللَّهِ بْنُ بَشِيرٍ الْخَثْعَمِيُّ ، عَنْ أَبِيهِ ، أَنَّهُ سَمِعَ النَّبِيَّ ﷺ يَقُولُ لَتُفْتَحَنَّ الْقُسْطَنْطِينِيَّةُ فَلَنَعْمَ الْأَمِيرُ أَمِيرُهَا وَلَنَعْمَ الْجَيْشُ ذَلِكَ الْجَيْشُ قَالَ فَدَعَانِي مَسْلَمَةُ بْنُ عَبْدِ الْمَلِكِ

فَسَأَلْنِي؟ فَحَدَّثْتُهُ، فَغَزَا الْقُسْطَنْطِينِيَّةَ»<sup>①</sup>

”حضرت عبداللہ بن بشر بن سحیم غنمی رضی اللہ عنہ اپنے والد حضرت بشر رضی اللہ عنہ سے ایک حدیث بیان کرتے تھے کہ انہوں نے رسول اللہ صلی اللہ علیہ وسلم کو ارشاد فرماتے سنا: ”قسطنطینیہ کا شہر ضرور فتح ہوگا، اس فاتحانہ مہم کا امیر لشکر بہترین امین اور لشکر مجاہدین میں بہترین لشکر ہوگا۔“

یہ حدیث حضرت مسلمہ بن عبدالملک کے علم میں آئی تو انہوں نے اس کے راوی حضرت عبداللہ بن بشر رضی اللہ عنہ کو بلوا بھیجا۔ حضرت عبداللہ فرماتے ہیں کہ جب میں ان سے ملا تو انہوں نے مجھ سے یہ حدیث سننے کے بعد قسطنطینیہ پر چڑھائی کا فیصلہ کیا۔“

احادیث غزوة ہند میں امام بیہقی نے حضرت ابو ہریرہ رضی اللہ عنہ کی جو روایت نقل کی ہے، اس میں حضرت امام ابوالحق فزاری رضی اللہ عنہ کا قول ذکر کیا ہے کہ جب انہوں نے یہ حدیث سنی تو ابن داؤد سے اپنی اس خواہش کا اظہار کیا:

((وَدِدْتُ اَنْى شَهَدْتُ مَا رِبَدَ بِكُلِّ غَزْوَةٍ غَزَوْتُهَا فِى بِلَادِ الرُّومِ))<sup>②</sup>

”کاش کہ مجھے رومیوں کے ساتھ جنگ و جہاد میں گزری ساری عمر کے بدلہ میں ہندوستان کے خلاف نبوی پیشین گوئی کے مطابق، جہادی مہم میں حصہ لینے کا موقع مل جاتا۔“

① مسند احمد: ۴/۳۳۵ بحوالہ السلسلة الضعيفة: ۸۷۸۔

② السنن الكبرى: ۱۷۶/۹۔

امام ابو اسحاق فزاری رضی اللہ عنہ کی اس تمنا کے پیش نظر ان کی عظمت کا اندازہ ان کے مناقب میں حضرت فضیل بن عیاض رضی اللہ عنہ کے اس خواب سے لگایا جاسکتا ہے جو امام ذہبی رضی اللہ عنہ نے سیر أعلام النبلاء میں نقل کیا ہے۔ انہوں نے خواب میں دیکھا:

”نبی صلی اللہ علیہ وسلم کی مجلس لگی ہوئی ہے اور آپ صلی اللہ علیہ وسلم کے پہلو میں ایک نشست خالی ہے تو میں نے ایسے موقع کو نادر اور غنیمت سمجھتے ہوئے اس پر بیٹھنے کی کوشش کی تو نبی صلی اللہ علیہ وسلم نے یہ کہتے ہوئے منع فرمایا کہ ”یہ نشست خالی نہیں بلکہ ابو اسحاق فزاری کے لئے مخصوص ہے۔“<sup>①</sup>

① مسند احمد، مسند بشر بن سحیم خثعمی: ۱۸۱۸۹، المستدرک علی الصحیحین ۴۶۸/۴ حدیث: ۱۴۸۲۔ حاکم نے اس حدیث کو صحیح قرار دیا ہے، فضیل بن عیاض کا خواب ذہبی نے سیر أعلام النبلاء: ۵۴۲/۸-۵۴۳ میں نقل کیا ہے۔

غزوہ ہند ایک مبارک الہامی پیش گوئی

فصل دوم

غزوہ ہند کے متعلق نبوی پیش گوئی

## غزوہ ہند کے متعلق نبوی پیش گوئی

غزوہ ہند نبی ﷺ کی پیش گوئیوں میں ان غزواتِ موعودہ کی ذیل میں آتا ہے جن کی فضیلت کے متعلق نبی کریم ﷺ سے متعدد احادیث مروی ہیں۔ اہل علم و فضل ان احادیث کا تذکرہ اپنی تقریروں اور تحریروں میں ضرور کرتے رہتے ہیں لیکن عام طور پر کسی حوالہ کے بغیر۔ ہم نے مقدور بھر محنت کر کے بے شمار کتب مصادر حدیث کو کھنگالا، ان احادیث کو جمع کیا، ترتیب دے کر ان کا درجہ بلحاظ صحت و ضعف معلوم کیا پھر ان ارشاداتِ نبوی کے معانی و مفہم پر غور و فکر کیا اور ان سے ملنے والے اشارات و حقائق اور پیشین گوئیوں کو قرطاس پر منتقل کیا۔ اب ہم اپنی اس محنت کے نتائج سب مسلمانوں کی خدمت میں پیش کرتے ہوئے یک گونہ خوشی اور مسرت محسوس کرتے ہیں۔

ہماری معلومات کے مطابق ایسی احادیثِ نبوی کی تعداد پانچ ہے جن کے راوی جلیل القدر صحابہ کرام حضرت ابو ہریرہ (جن سے دو حدیثیں مروی ہیں)، حضرت ثوبان اور حضرت ابی بن کعب رضی اللہ عنہم اجمعین اور تبع تابعین میں سے حضرت صفوان بن



عمرو رضی اللہ عنہ ہیں۔ ذیل میں ہم ان احادیث کو ذکر کریں گے پھر ان کی علمی تخریج ان کتب حدیث اور محدثین کے حوالہ سے کریں گے جنہوں نے ان کا تذکرہ کیا ہے۔ اس کے بعد ان سے مستنبط شدہ شرعی احکام، فوائد اور دروس کو بیان کریں گے۔ (ان شاء اللہ)

### ① حضرت ابو ہریرہ رضی اللہ عنہ کی پہلی حدیث :

سب سے پہلی حدیث حضرت ابو ہریرہ رضی اللہ عنہ سے مروی ہے جس کے الفاظ یہ ہیں:

« حَدَّثَنِي خَلِيلِي الصَّادِقُ رَسُولُ اللَّهِ صَلَّى اللَّهُ عَلَيْهِ وَسَلَّمَ أَنَّهُ قَالَ: "يَكُونُ فِي هَذِهِ الْأُمَّةِ بَعَثَ إِلَى السِّنْدِ وَالْهِنْدِ" فَإِنَّا أَدْرَكْتُهُ فَاسْتَشْهَدْتُ فَذَلِكَ وَإِنَّا رَجَعْتُ وَأَنَا أَبُو هُرَيْرَةَ الْمُحَرَّرَ قَدْ أَعْتَقَنِي مِنَ النَّارِ»<sup>①</sup>

”میرے جگری دوست رسول اللہ صلی اللہ علیہ وسلم نے مجھ سے بیان کیا کہ ”اس امت میں سندھ و ہند کی طرف لشکروں کی روانگی ہوگی۔“ اگر مجھے کسی ایسی مہم میں شرکت کا موقع ملا اور میں (اس میں شریک ہو کر) شہید ہو گیا تو ٹھیک، اگر (غازی بن کر) واپس لوٹ آیا تو میں ایک آزاد ابو ہریرہ ہوں گا، جسے اللہ تعالیٰ نے جہنم سے آزاد کر دیا ہوگا۔“

ان الفاظ کے ساتھ اس حدیث کو صرف امام احمد بن حنبل رضی اللہ عنہ نے مسند میں

① مسند احمد: ۳۶۹/۲، مسند ابو ہریرہ: ۸۴۶۷۔ البداية والنهاية لابن كثير، الأخبار عن غزوة الهند: ۲۲۳/۶۔ بقول ابن كثير یہ الفاظ صرف امام احمد نے نقل کیے ہیں۔

روایت کیا ہے اور ابن کثیر نے انہی کے حوالہ سے ”البدایہ والنہایہ“ میں نقل کیا ہے۔<sup>①</sup>  
قاضی احمد شاکر نے مسند احمد کی شرح و تحقیق میں اس حدیث کو حسن قرار دیا ہے۔<sup>②</sup>

امام نسائی نے اسی حدیث کو اپنی کتاب السنن المجتبیٰ اور السنن الکبریٰ دونوں میں مندرجہ ذیل الفاظ کے ساتھ روایت کیا ہے:

(( وَعَدَنَا رَسُولُ اللَّهِ ﷺ غَزْوَةَ الْهِنْدِ فَإِنْ أَدْرَكْتُهَا أَنْفَقَ فِيهَا نَفْسِي وَمَالِي فَإِنْ أُقْتِلُ كُنْتُ مِنْ أَفْضَلِ الشُّهَدَاءِ وَإِنْ أَرَجَعُ فَأَنَا أَبُو هُرَيْرَةَ الْمُحَرَّرُ ))<sup>③</sup>

”نبی کریم ﷺ نے ہم سے غزوة ہند کا وعدہ فرمایا۔ (آگے ابو ہریرہ رضی اللہ عنہ فرماتے ہیں) ”اگر مجھے اس میں شرکت کا موقع مل گیا تو میں اپنی جان و مال اس میں خرچ کر دوں گا۔ اگر قتل ہو گیا تو میں افضل ترین شہداء میں شمار ہوں گا اور اگر واپس لوٹ آیا تو ایک آزاد ابو ہریرہ رضی اللہ عنہ ہوں گا۔“

امام بیہقی رحمہ اللہ نے بھی ”السنن الکبریٰ“ میں یہی الفاظ نقل کئے ہیں۔ انہی کی ایک دوسری روایت میں یہ اضافہ بھی ہے۔ مسند نے ابن داؤد کے حوالہ سے ابواصلح

① مسند احمد: ۳۶۹/۲ مسند ابو ہریرہ: ۸۴۶۷۔ البدایہ والنہایہ لابن کثیر، الأخبار عن غزوة الهند: ۲۲۳/۶ بقول ابن کثیر یہ الفاظ صرف امام احمد نے نقل کیے ہیں۔  
② مسند احمد، تحقیق و شرح لاحمد شاکر ۱۷/۱۷، حدیث: ۸۸۰۹۔  
③ السنن المجتبیٰ: ۴۲/۶۔ کتاب الجهاد باب غزوة الهند: ۳۱۷۳، ۳۱۷۴۔ السنن الکبریٰ للنسائی: ۲۸/۳، باب غزوة الهند: ۴۳۸۲-۴۳۸۳۔

فزاری (ابراہیم بن محمد محدث شام اور مجاہد عالم، وفات ۱۸۸ ہجری) کے متعلق بتایا کہ وہ کہا کرتے تھے:

(( وَدِدْتُ اَنْى شَهِدْتُ مَا رِيَدَ بِكُلِّ غَزْوَةٍ غَزَوْتُهَا فِى بِلَادِ الرُّومِ ))<sup>①</sup>

”میری خواہش ہے کہ کاش ہر اس غزوہ کے بدلے میں جو میں نے بلاد روم کیا ہے، ماربد (عرب سے ہندوستان کی سمت مشرق میں کوئی علاقہ) میں ہونے والے غزوات میں شریک ہوتا۔“

امام بیہقی رحمۃ اللہ علیہ نے یہی روایت ”دلائل النبوة“ میں بھی ذکر کی ہے۔<sup>②</sup> اور انہی کے حوالے سے اس روایت کو امام سیوطی رحمۃ اللہ علیہ نے ”الخصائص الكبرى“ میں نقل کیا ہے۔<sup>③</sup>

مزید برآں اس حدیث میں مندرجہ ذیل محدثین نے تھوڑے سے لفظی فرق کے ساتھ روایت کیا ہے۔ امام احمد رحمۃ اللہ علیہ نے مسند میں بایں الفاظ:

(( فَاِنْ اسْتَشْهَدْتُ كُنْتُ مِنْ خَيْرِ الشُّهَدَاءِ ))

شیخ احمد شاہ رحمۃ اللہ علیہ نے اس حدیث کی سند کو صحیح قرار دیا ہے۔<sup>④</sup> امام احمد کی سند

① السنن الكبرى للبيهقى: ۱۷۶/۹، كتاب السير، باب ماجاء فى قتال الهند: ۱۸۵۹۹۔

② دلائل النبوة ومعرفة أحوال صاحب الشريعة، باب قول الله: وَعَدَاللهُ الَّذِينَ آمَنُوا مِنْكُمْ وَعَمِلُوا الصَّالِحَاتِ لَيَسْتَخْلِفَنَّهُمُ (الانعام: ۳۳۶/۶)

③ الخصائص الكبرى للسيوطى: ۱۹۰/۲۔

④ مسند احمد تحقيق و شرح احمد شاكر: ۹۷/۱۲، حديث: ۷۱۲۸۔

سے ابن کثیر رحمۃ اللہ علیہ نے اسے ”البدایة والنہایة“ میں نقل کیا ہے۔<sup>①</sup>  
 ابو نعیم اصفہانی رحمۃ اللہ علیہ نے حلیۃ الاولیاء میں۔<sup>②</sup> امام حاکم رحمۃ اللہ علیہ نے  
 المستدرک علی الصحیحین میں روایت کر کے درجہ حدیث کے متعلق سکوت  
 اختیار کیا، جب کہ امام ذہبی رحمۃ اللہ علیہ نے اس کو اپنی تلخیص مستدرک سے حذف کر دیا۔<sup>③</sup>  
 سعید بن منصور رحمۃ اللہ علیہ نے اپنی کتاب ”السنن“ میں۔<sup>④</sup> خطیب بغدادی نے  
 تاریخ بغداد میں بایں الفاظ:

« أَتَبَعْتُ فِيهَا نَفْسِي »<sup>⑤</sup>

”میں اس میں اپنے آپ کو تھکا دوں گا۔“

امام بخاری رحمۃ اللہ علیہ کے استاذ نعیم بن حماد نے ”الفتن“ میں۔<sup>⑥</sup> ابن ابی عاصم رحمۃ اللہ علیہ  
 نے اپنی کتاب ”الجهاد“ میں بایں الفاظ:

« وَعَدَنَا اللَّهُ وَرَسُولُهُ..... وَكُنْتُ كَأَفْضَلِ الشُّهَدَاءِ »

اور اس کی سند حسن ہے۔<sup>⑦</sup>

① مسند احمد: ۲۲۹/۲، مسند ابو ہریرہ رضی اللہ عنہ حدیث: ۶۸۳۱۔ البدایة والنہایة، الأخبار

عن غزوة الهند ۶/۲۲۳۔

② حلیۃ الاولیاء: ۳۱۶/۸-۳۱۷۔

③ المستدرک علی الصحیحین، کتاب معرفة الصحابة، ذکر ابی ہریرة الدوسی:

۵۱۴/۳، حدیث: ۶۱۷۷۔

④ السنن لسعید بن منصور: ۱۷۸/۲، حدیث: ۲۳۷۴۔

⑤ تاریخ بغداد: ۱۴۵/۱۰ تذکرہ ابو بکر بن رزقویہ: ۵۲۹۱۔

⑥ الفتن، غزوة الهند: ۴۰۹/۱، حدیث: ۱۲۳۷۔

⑦ الجهاد، فضل غزوة البحر: ۶۶۸/۲، حدیث: ۲۹۱۔

ابن ابی حاتم رضی اللہ عنہ نے اپنی کتاب العلل میں بایں الفاظ:  
 (( فَإِنْ أُقْتِلَ أَكُونُ حَيًّا مَرْزُوقًا وَإِنْ أَرَجِعُ فَأَنَا الْمُحَرَّرُ ))<sup>①</sup>  
 ”اگر میں قتل ہو گیا تو رزق پانے والا (شہید کی حیثیت سے) زندہ رہوں  
 گا اور واپس لوٹ آیا تو آزاد۔“

ان کے علاوہ ائمہ جرح و تعدیل سے امام بخاری رضی اللہ عنہ نے تاریخ الکبیر میں،<sup>②</sup>  
 امام مزنی نے تہذیب الکمال میں<sup>③</sup> اور ابن حجر عسقلانی رضی اللہ عنہ نے تہذیب  
 التہذیب میں اس حدیث کو روایت کیا ہے۔<sup>④</sup>  
 درجہ کے لحاظ سے یہ حدیث مقبول یعنی صحیح یا حسن ہے جیسا کہ ہم ذکر کر چکے ہیں۔

② حضور ﷺ کے آزاد کردہ غلام حضرت ثوبان رضی اللہ عنہ کی حدیث :

(( عَنْ ثَوْبَانَ مَوْلَى رَسُولِ اللَّهِ ﷺ عَنِ النَّبِيِّ ﷺ قَالَ عَصَابَتَانِ  
 مِنْ أُمَّتِي أَحْرَزَهُمُ اللَّهُ مِنَ النَّارِ عَصَابَةٌ تَغْزُو الْهِنْدَ وَعَصَابَةٌ تَكُونُ  
 مَعَ عَيْسَى ابْنِ مَرْيَمَ عَلَيْهِ السَّلَامُ ))<sup>⑤</sup>

① العلل: ۱/۳۳۴ ترجمہ: ۹۹۳۔

② تاریخ الکبیر: ۲/۲۴۳ تذکرہ جبر بن عبیدہ: ۲۳۳۳۔

③ تہذیب الکمال: ۴/۴۹۴ تذکرہ جبر بن عبیدہ: ۸۹۳۔

④ تہذیب التہذیب: ۲/۵۲، تذکرہ جبر بن عبیدہ الشاعر: ۹۰، ابن حجر کہتے ہیں:  
 میں نے امام ذہبی کے ہاتھ کی لکھی ہوئی تحریر دیکھی، لکھا تھا: ”بتہ نہیں یہ  
 کون ہے؟ اس کی روایت کردہ خبر منکر ہے“۔ ابن حبان نے ان کا ذکر ثقات میں  
 کیا ہے۔

⑤ مسند احمد: ۵/۲۷۸ حدیث ثوبان رضی اللہ عنہ: ۲۱۳۶۲۔

”حضرت ثوبان رضی اللہ عنہ سے روایت ہے کہ رسول ﷺ نے فرمایا: ”میری امت میں دو گروہ ایسے ہوں گے جنہیں اللہ تعالیٰ نے آگ سے محفوظ کر دیا ہے، ایک گروہ ہندوستان پر چڑھائی کرے گا اور دوسرا گروہ جو عیسیٰ ابن مریم علیہ السلام کے ساتھ ہوگا۔“

انہی الفاظ کے ساتھ یہ حدیث درج ذیل محدثین نے روایت کی ہے:

امام احمد رحمہ اللہ نے مسند میں -<sup>①</sup> امام نسائی رحمہ اللہ نے السنن المجتبیٰ میں، شیخ ناصر الدین البانی رحمہ اللہ نے اس حدیث کو صحیح قرار دیا ہے۔<sup>②</sup> اسی طرح السنن الکبریٰ میں بھی۔<sup>③</sup> ابن ابی عاصم رحمہ اللہ نے کتاب الجہاد میں سند حسن کے ساتھ۔<sup>④</sup> ابن عدی نے الكامل فی ضعفاء الرجال میں۔<sup>⑤</sup> طبرانی رحمہ اللہ نے المعجم الاوسط میں۔<sup>⑥</sup> بیہقی رحمہ اللہ نے السنن الکبریٰ میں۔<sup>⑦</sup> ابن کثیر رحمہ اللہ نے

① مسند احمد: ۲۷۸/۵ حدیث ثوبان: ۲۱۳۶۲۔

② السنن المجتبیٰ للنسائی: ۴۳/۶، کتاب الجہاد، باب غزوة الهند: ۳۱۷۵ نیز ملاحظہ ہو، صحیح سنن النسائی: ۶۶۸/۲، حدیث: ۲۵۷۵۔

③ السنن الکبریٰ للنسائی: ۲۸/۳، باب غزوة الهند: ۴۳۸۴۔

④ الجہاد: ۶۶۵/۲ فضل غزوة البحر حدیث: ۲۲۸، محقق کتاب نے اس حدیث کو صحیح قرار دیا ہے۔

⑤ الكامل فی الضعفاء الرجال: ۱۶۱/۲ تذکرہ جراح بن ملیح البهرانی: ۲۵۱۔

⑥ المعجم الاوسط: ۲۳/۷-۲۴ حدیث: ۶۷۴۱، امام طبرانی کہتے ہیں: اس حدیث کو حضرت ثوبان رضی اللہ عنہ سے اسی سند کے ساتھ روایت کیا گیا ہے، اس کے ایک راوی الزبیدی اس روایت میں اکیلے ہیں۔

⑦ السنن الکبریٰ للبیہقی: ۷۶/۹، کتاب السیر، باب ماجاء فی قتال الهند: ۱۸۶۰۔

البداية و النهاية میں۔<sup>①</sup> امام دیلمی رحمۃ اللہ علیہ نے مسند الفردوس میں۔<sup>②</sup> امام سیوطی رحمۃ اللہ علیہ نے الجامع الكبير میں اور امام مناوی رحمۃ اللہ علیہ نے الجامع الكبير کی شرح فیض القدير میں۔<sup>③</sup> امام بخاری رحمۃ اللہ علیہ نے التاريخ الكبير میں۔<sup>④</sup> امام مزنی رحمۃ اللہ علیہ نے تہذیب الکمال میں۔<sup>⑤</sup> اور ابن عساکر رحمۃ اللہ علیہ نے تاریخ دمشق میں۔<sup>⑥</sup>

### حضرت ابو ہریرہ رضی اللہ عنہ کی دوسری حدیث:

حضرت ابو ہریرہ رضی اللہ عنہ سے مروی ہے کہ نبی ﷺ نے ہندوستان کا تذکرہ کیا اور

ارشاد فرمایا:

”ضرور تمہارا ایک لشکر ہندوستان سے جنگ کرے گا، اللہ ان مجاہدین کو فتح عطا فرمائے گا حتیٰ کہ وہ (مجاہدین) ان (ہندوؤں) کے بادشاہوں (حاکموں) کو بیڑیوں میں جکڑ کر لائیں گے اور اللہ (اس جہاد عظیم کی

① البداية و النهاية، الاخبار عن غزوة الهند: ۲۲۳/۶۔

② الفردوس بمأثور الخطاب: ۴۸/۳ حدیث: ۴۱۲۴۔

③ الجامع الكبير مع شرح فیض القدير: ۳۱۷/۴۔ امام مناوی نے ذہبی کی الضعفاء کے حوالہ سے امام دارقطنی کا یہ قول نقل کیا ہے: ”الجراح راوی کی حدیث کچھ بھی نہیں ہے۔“

④ التاريخ الكبير: ۷۲/۶۔ تذکرہ عبدالاعلیٰ بن عدی البهرانی الحمصی: ۱۷۴۷۔

⑤ تہذیب الکمال: ۱۵۱/۳۳۔ تذکرہ ابو بکر بن الولید بن عامر الزبیدی الشامی: ۷۲۶۱۔

⑥ تاریخ دمشق: ۲۴۸/۵۲۔

برکت سے) ان (مجاہدین) کی مغفرت فرمادے گا۔ پھر جب وہ مسلمان واپس پلٹیں گے تو عیسیٰ ابن مریم علیہ السلام کو شام میں پائیں گے۔“ حضرت ابو ہریرہ رضی اللہ عنہ نے فرمایا: ”اگر میں نے وہ غزوہ پایا تو اپنا نیا اور پرانا سب مال بیچ دوں گا اور اس میں شرکت کروں گا۔ جب اللہ تعالیٰ نے ہمیں فتح عطا کر دی اور ہم واپس پلٹ آئے تو میں ایک آزاد ابو ہریرہ (رضی اللہ عنہ) ہوں گا جو ملک شام میں (اس شان سے) آئے گا کہ وہاں عیسیٰ ابن مریم علیہ السلام کو پائے گا۔ یا رسول اللہ! اس وقت میری شدید خواہش ہوگی کہ میں ان کے پاس پہنچ کر انہیں بتاؤں کہ میں آپ ﷺ کا صحابی ہوں۔“ (راوی کا بیان ہے) کہ حضور ﷺ مسکرا پڑے اور ہنس کر فرمایا: ”بہت مشکل، بہت مشکل۔“

اس حدیث کو نعیم بن حماد رضی اللہ عنہ نے اپنی کتاب الفتن میں روایت کیا ہے۔<sup>①</sup> اسحاق بن راہویہ رضی اللہ عنہ نے بھی اس حدیث کو اپنی مسند میں ذکر کیا ہے، اس میں کچھ اہم اضافے ہیں، اس لئے ہم اس روایت کو بھی ذیل میں پیش کر رہے ہیں: ”حضرت ابو ہریرہ رضی اللہ عنہ فرماتے ہیں کہ ایک دن رسول اللہ ﷺ نے ہندوستان کا ذکر کرتے ہوئے فرمایا: ”یقیناً تمہارا ایک لشکر ہندوستان سے جنگ کرے گا اور اللہ ان مجاہدین کو فتح دے گا حتیٰ کہ وہ سندھ کے حکمرانوں کو بیڑیوں میں جکڑ کر لائیں گے، اللہ ان کی مغفرت فرمادے گا۔ پھر جب

① الفتن، غزوة الهند: ۴۰۹/۱-۴۱۰۔ حدیث: ۱۲۳۶-۱۲۳۸۔



وہ واپس پلٹیں گے تو عیسیٰ ابن مریم علیہ السلام کو شام میں پائیں گے۔“ ابو ہریرہ رضی اللہ عنہ بولے ”اگر میں نے وہ غزوہ پایا تو اپنا نیا اور پرانا سب مال بیچ کر اس میں شرکت کروں گا، جب ہمیں اللہ تعالیٰ فتح دے گا تو ہم واپس آئیں گے اور میں ایک آزاد ابو ہریرہ (رضی اللہ عنہ) ہوں گا جو شام میں آئے گا تو وہاں عیسیٰ ابن مریم علیہ السلام سے ملاقات کرے گا۔ یا رسول اللہ ﷺ! اس وقت میری شدید خواہش ہوگی کہ میں ان کے قریب پہنچ کر انہیں بتاؤں کہ مجھے آپ ﷺ کی صحبت کا شرف حاصل ہے۔ (راوی کہتا ہے کہ) رسول اللہ ﷺ یہ سن کر مسکرائے۔“<sup>①</sup>

### حضرت کعب رضی اللہ عنہ کی حدیث :

یہ حضرت کعب رضی اللہ عنہ کی حدیث ہے، وہ فرماتے ہیں کہ: ”بیت المقدس کا ایک بادشاہ ہندوستان کی جانب ایک لشکر روانہ کرے گا۔ مجاہدین سرزمین ہند کو پامال کر ڈالیں گے، اس کے خزانوں پر قبضہ کر لیں گے، پھر بادشاہ ان خزانوں کو بیت المقدس کی تزئین و آرائش کے لئے استعمال کرے گا۔ وہ لشکر ہندوستان کے بادشاہوں (حاکموں) کو بیڑیوں میں جکڑ کر اس بادشاہ کے روبرو پیش کرے گا۔ اس کے مجاہدین، بادشاہ کے حکم سے مشرق و مغرب کے درمیان کا سارا علاقہ فتح کر لیں گے اور دجال

① مسند اسحاق بن راہویہ، قسم اول۔ سوم: ۶۲۱/۴ حدیث: ۵۳۷۔

کے خروج تک ہندوستان میں قیام کریں گے۔“

اس روایت کو نعیم بن حماد رضی اللہ عنہ استاذ امام بخاری رضی اللہ عنہ نے اپنی کتاب الفتن میں نقل کیا ہے۔ اس میں حضرت کعب رضی اللہ عنہ سے روایت کرنے والے راوی کا نام نہیں ہے بلکہ (( الْمَحْكَمُ بْنُ نَافِعٍ عَمَّنْ حَدَّثَهُ عَنْ كَعْبٍ )) کے الفاظ آئے ہیں، اس لیے یہ حدیث منقطع شمار ہوگی۔<sup>①</sup>

### ⑤ حضرت صفوان بن عمرو رضی اللہ عنہ کی حدیث :

پانچویں حدیث حضرت صفوان بن عمرو رضی اللہ عنہ سے مروی ہے اور حکم کے لحاظ سے مرفوع کے درجہ میں ہے۔ کہتے ہیں کہ انہیں کچھ لوگوں نے بتایا کہ نبی صلی اللہ علیہ وسلم نے فرمایا: ”میری امت کے کچھ لوگ ہندوستان سے جنگ کریں گے، اللہ تعالیٰ ان کو فتح عطا فرمائے گا حتیٰ کہ وہ ہندوستان کے بادشاہوں (حاکموں) کو بیڑیوں میں جکڑے ہوئے پائیں گے، اللہ ان مجاہدین کی مغفرت فرمائے گا جب وہ شام کی طرف پلٹیں گے تو عیسیٰ ابن مریم علیہ السلام کو وہاں موجود پائیں گے۔“

اس حدیث کو نعیم بن حماد رضی اللہ عنہ نے ”الفتن“ میں روایت کیا ہے۔<sup>②</sup>

الحمد للہ ہم نے اللہ کریم کی توفیق و عنایت سے غزوہ ہند سے متعلق جملہ احادیث کو آپ کے سامنے پیش کر دیا ہے، اب ہم ان احادیث مبارکہ کے معنی و مفہوم، اشارات و دروس پر نظر ڈالیں گے۔

① الفتن، غزوہ الہند: ۱/۴۰۹، حدیث: ۱۲۳۵۔

② الفتن: ۱/۳۹۹، ۴۱۰، حدیث: ۱۲۰۱، ۱۲۳۹۔



## فصل سوم

احادیث غزوہ ہند سے مستنبط ہدایات و اشارات

## احادیث غزوہ ہند سے مستنبط ہدایات و اشارات

یہ پانچوں احادیث جن کے ماخذ سمیت ہم صحت و ضعف کے اعتبار سے علم حدیث میں ان کا مقام و مرتبہ پہلے بیان کر چکے ہیں۔ ان میں سچی پیش گوئیاں، بلند علمی نکات اور بہت سے اہم ماضی و مستقبل کے حوالے سے واضح اشارات موجود ہیں جن میں عام مسلمانوں کے لئے بالعموم اور برصغیر کے مسلمانوں کے لئے بالخصوص خوشخبریاں اور بشارتیں پائی جاتی ہیں لیکن ان بشارتوں اور خوشخبریوں کی حلاوت و لذت کو وہی لوگ پوری طرح محسوس کر سکتے ہیں جنہیں اللہ نے کسی نہ کسی انداز سے اس مبارک غزوہ میں شریک ہونے کی سعادت بخشی ہے۔ ذیل میں ہم ان تمام اشارات و نکات کا بالترتیب ذکر کریں گے جو ان احادیث سے نکالے گئے ہیں۔

① نبی کریم ﷺ کی محبت، ایمان کی شرط اول :

ان احادیث میں نبی کریم ﷺ کی محبت کا بیان ہے جو حضرت ابو ہریرہ رضی اللہ عنہ کے

الفاظِ حَدَّثَنِي حَلِيلِي سے مترشح ہوتا ہے۔ نبی کریم ﷺ کی محبت ایمان کا اولین تقاضا، اس کی دلیل، اس کی علامت اور اس کا ثمرہ ہے۔ محض محبت بھی کافی نہیں بلکہ ایسی والہانہ محبت چاہئے کہ ایک مومن کی نظر میں نبی کریم ﷺ کی ذات گرامی کائنات کی ہر چیز سے بلکہ اس کی اپنی جان سے بھی زیادہ محبوب ہو جائے۔

یہی مضمون حضرت انس رضی اللہ عنہ کی حدیث میں بھی وارد ہوا ہے جس میں آپ ﷺ نے فرمایا:

« لَا يُؤْمِنُ أَحَدُكُمْ حَتَّىٰ أَكُونَ أَحَبَّ إِلَيْهِ مِنْ وَالِدِهِ وَوَلَدِهِ  
وَالنَّاسِ أَجْمَعِينَ » ①

”تم میں سے کوئی شخص اس وقت تک مومن نہیں ہو سکتا، جب تک کہ میں اسے، اس کے ماں باپ، اولاد اور تمام لوگوں سے زیادہ محبوب اور پیارا نہ ہو جاؤں۔“

زہرہ بن معبد رضی اللہ عنہ کہتے ہیں کہ انہوں نے اپنے دادا عبداللہ بن ہشام رضی اللہ عنہ سے سنا ہے کہ:

« كُنَّا مَعَ النَّبِيِّ ﷺ وَهُوَ آخِذٌ بِيَدِ عُمَرَ بْنِ الْخَطَّابِ فَقَالَ لَهُ  
عُمَرُ يَا رَسُولَ اللَّهِ ﷺ! لَأَنْتَ أَحَبُّ إِلَيَّ مِنْ كُلِّ شَيْءٍ إِلَّا مِنْ  
نَفْسِي۔ فَقَالَ النَّبِيُّ ﷺ لَهُ لَا وَالَّذِي نَفْسِي بِيَدِهِ حَتَّىٰ أَكُونَ  
أَحَبَّ إِلَيْكَ مِنْ نَفْسِكَ۔ فَقَالَ لَهُ عُمَرُ فَإِنَّهُ الْآنَ وَاللَّهِ لَأَنْتَ

① البخاری، کتاب الایمان، باب علامة الایمان حب الانصار حدیث: ۱۷۔

أَحَبَّ إِلَيَّ مِنْ نَفْسِي فَقَالَ النَّبِيُّ ﷺ الْآنَ يَا عُمَرُ) ①

”ہم ایک موقع پر حضور ﷺ کے ساتھ تھے، آپ ﷺ نے حضرت عمر رضی اللہ عنہ کا ہاتھ پکڑا ہوا تھا کہ حضرت عمر رضی اللہ عنہ بولے: یا رسول اللہ ﷺ! آپ مجھے ہر چیز سے زیادہ عزیز ہیں سوائے اپنی جان کے۔ حضور ﷺ نے فرمایا: ”نہیں عمر! قسم ہے اس ذات کی جس کے ہاتھ میں میری جان ہے جب تک میں تمہیں تمہاری اپنی جان سے بھی بڑھ کر محبوب نہ ہو جاؤں (تمہارا ایمان مکمل نہ ہوگا)۔“ اس پر حضرت عمر رضی اللہ عنہ نے کہا: ”اب آپ ﷺ، اللہ کی قسم! مجھے اپنی جان بھی زیادہ محبوب ہیں۔“ یہ سن کر حضور ﷺ نے فرمایا: ”اب بات بنی ہے عمر!.....!!“۔

② نبی اکرم ﷺ کے ساتھ صحابہ کرام رضی اللہ عنہم کی والہانہ محبت :

ان احادیث میں آنحضرت ﷺ کے ساتھ صحابہ کرام رضی اللہ عنہم کی الفت و محبت کا حال بھی بیان ہوا ہے جس سے معلوم ہوتا ہے کہ صحابہ کرام کو آپ ﷺ کے ساتھ والہانہ عقیدت اور بے پناہ محبت تھی اور وہ اس محبت اور تعلق پر فخر کیا کرتے تھے اور اپنی گفتگو میں اور خصوصاً احادیث روایت کرتے وقت اس قلبی تعلق کا مختلف انداز سے اظہار کر کے خوشی محسوس کرتے تھے اور یہ محض ایک زبانی دعویٰ ہی نہیں تھا بلکہ ان کی ساری زندگی میں عملاً اس محبت اور چاہت کے واضح اور نمایاں اثرات نظر آتے

① البخاری کتاب الأیمان والندور باب کیف كانت يمين النبي ﷺ حديث: ٦٦٣٢۔

تھے۔ حتیٰ کہ عروہ بن مسعود ثقفی نے صلح حدیبیہ کے موقع پر جب اس والہانہ محبت کا مظاہرہ دیکھا تو وہ بھی اس حقیقت کا اعتراف کئے بغیر نہ رہ سکا کہ:

”محمد ﷺ کے ساتھی ان سے جس طرح محبت کرتے ہیں، وہ دنیا کے کسی شاہی دربار میں نظر نہیں آتی“۔<sup>①</sup>

صحابہ کرام کو نبی ﷺ کی سچائی پر پختہ یقین تھا :

ان احادیث مبارکہ میں یہ چیز بھی نظر آتی ہے کہ صحابہ کرام رضی اللہ عنہم کو آنحضرت ﷺ کی ہر بات اور ہر خبر کے سچا ہونے کا اٹل یقین تھا، خواہ وہ ماضی کے متعلق ہو یا مستقبل کے حوالے سے، خواہ اس کا ذریعہ وحی الہی ہو یا کچھ اور۔ یہی وجہ ہے کہ صحابہ کرام نے اس قسم کی خبریں اور پیشین گوئیاں صرف نقل کرنے پر اکتفا نہیں کیا بلکہ انہیں ایک ہونی شدنی حقیقت جان کر اپنے دلوں میں ایسی آرزوئیں پالتے رہے، اللہ تعالیٰ سے دعائیں کرتے رہے کہ وہ انہیں غزوہ ہند میں شریک ہونے کی سعادت عطا فرمائے۔

سندھ کا وجود :

حدیث ابو ہریرہ رضی اللہ عنہ اس بات کی دلیل ہے کہ حضور ﷺ کے زمانے میں ایک ایسا خطہ ارضی دنیا میں موجود تھا جسے سندھ (تقریباً موجودہ پاکستان) کے نام سے جانا جاتا تھا۔

① الرحیق المختوم

### ۵) ہندوستان کا وجود :

اسی طرح اس حدیث سے یہ بھی ثابت ہوتا ہے کہ عہد رسالت میں روئے زمین پر ایک ایسا ملک بھی موجود تھا جسے ”ہند“ کہا جاتا تھا۔

### ۶) سندھ عرب کے پڑوس میں اور اس پر چڑھائی غزوہ ہند سے پہلے:

یہ حدیث جس میں غزوہ سندھ و ہند کا ذکر آیا ہے، اس میں یہ اشارہ بھی ملتا ہے کہ سندھ کا علاقہ عرب کے پڑوس میں واقع ہے نیز یہ کہ غزوہ سندھ، غزوہ ہند سے پہلے ہوگا۔

### ۷) سندھ اور ہند پر کفار کا قبضہ :

مزید یہ کہ عہد رسالت مآب ﷺ میں سندھ اور ہند دو ایسے خطوں کے طور پر معروف تھے جن پر کفار کا قبضہ اور تسلط تھا اور زمانہ نبوت کے بعد بھی ایک عرصہ تک باقی رہا، جبکہ ہندوستان پر مزید، غیر معلوم مدت تک ان کا قبضہ برقرار رہنے کا امکان ہے۔

### ۸) نبی کریم ﷺ ان حقائق سے آگاہ تھے :

ان احادیث سے یہ بھی پتہ چلتا ہے کہ حضور ﷺ ان تمام حقائق سے آگاہ اور واقف تھے خواہ اس کا ذریعہ وحی الہی ہو یا تجارتی تعلقات یا دونوں ہوں۔ یہ بھی ممکن ہے کہ اپنے جاسوسوں اور خفیہ انٹیلی جنس کے ذریعے آپ نے یہ معلومات حاصل کی



غزوہ ہند ایک مبارک الہامی پیش گوئی

ہوں کیونکہ غزوات میں آپ یہ طریقہ کار اختیار کرتے تھے۔ اگرچہ پہلے دو احتمال زیادہ قرین قیاس ہیں لیکن تیسرا احتمال بھی محال نہیں ہے لیکن اس کے لئے ہمارے پاس کوئی نقلی دلیل نہیں ہے۔

⑨ سندھ و ہند کی تاریخ :

ان احادیث میں ان دونوں ممالک (سندھ اور ہند) میں مستقبل میں پیش آنے والے بعض تاریخی واقعات کا حوالہ ہے، اس کے ساتھ یہ اشارہ بھی موجود ہے کہ نبی ﷺ کے بعد کے زمانے میں مسلمان ان ممالک (سندھ و ہند) سے جنگ کریں گے۔

⑩ غیب کی خبر، پیشین گوئیاں :

سندھ اور ہند کی طرف ایک اسلامی لشکر کی روانگی اور جہاد اور پھر کامل فتح کی بشارت کی شکل میں ان احادیث میں مستقبل بعید کی خبر اور پیش گوئی بھی موجود ہے۔

⑪ رسالت محمدی ﷺ کی حقانیت کا ثبوت :

مخبر صادق ﷺ کی پیش گوئی آج ایک حقیقت بن چکی ہے۔ خلافت راشدہ اور پھر خلافت امویہ اور عباسیہ کے ادوار میں غزوہ ہند کی شروعات ہوئیں اور پھر ہندوستان پر انگریزی راج کے دوران بھی یہ جہاد جاری رہا اور آج تقسیم ہند کے بعد بھی جاری ہے اور ان شاء اللہ اس وقت تک جاری رہے گا جب تک مجاہدین سرزمین ہند سے کفار

غزوہ ہند ایک مبارک الہامی پیش گوئی

کا قبضہ و تسلط ختم کر کے، ان کے بادشاہوں (حاکموں) کو بیڑیوں میں جکڑ کر خلیفۃ المسلمین کے سامنے نہ لے آئیں۔ ان میں سے بعض واقعات کا حدیث نبوی کے مطابق پیش آجانا حضرت محمد ﷺ کی نبوت کی صداقت کی دلیل ہے۔

۳۱ بیت المقدس کی بازیابی اور مسجد اقصیٰ کی آزادی کی بشارت :

ان احادیث میں غزوہ ہند اور فتح بیت المقدس دونوں واقعات کا مربوط انداز میں ذکر کیا گیا ہے اور بتایا گیا ہے کہ بیت المقدس کا مسلمان حاکم ایک لشکر روانہ کرے گا جسے اللہ تعالیٰ ہندوستان میں فتح عطا فرمائے گا۔ اس میں پوری امت مسلمہ کے لیے بیت المقدس کی آزادی اور مسجد اقصیٰ کی بازیابی کی بشارت عظمیٰ ہے اور یہ پیش گوئی بھی موجود ہے کہ اس غزوہ کے دوران مجاہدین ہند اور مجاہدین فلسطین کے مابین زبردست رابطہ اور باہمی تعاون موجود ہوگا۔ اس سے یہ حقیقت از خود واضح ہو جاتی ہے کہ ہندوستان کے بت پرست اور سرزمین معراج پر قابض یہودی عالم اسلام کے مشترک، بدترین دشمن ہیں، انہیں ہندوستان اور فلسطین کے مسلم علاقوں سے بے دخل کرنا واجب ہے۔

۳۲ جہاد تا قیامت جاری رہے گا :

ان احادیث میں غزوہ اور جہاد کو کسی خاص زمانے اور خاص وقت کے ساتھ مقید نہیں کیا گیا جو اس بات کی دلیل ہے کہ جہاد آخری زمانے تک جاری رہے گا حتیٰ کہ سیدنا عیسیٰ ابن مریم علیہ السلام آسمانوں سے اتر کر دجال کو قتل کر دیں اور یہ بات صحیح احادیث سے ثابت ہے کہ دجال اعظم کے اکثر پیروکار یہودی ہوں گے۔

### ۱۴) جہاد دفاعی بھی ہے اور اقدامی بھی :

یہ پانچوں احادیث اس بات پر واضح طور پر دلالت کر رہی ہیں کہ غزوہ ہندوستان میں جہاد صرف دفاع تک محدود نہیں ہوگا بلکہ اس میں حملہ آوری اور پیش قدمی ہوگی اور دارالکفر کے اندر گھس کر کفار سے جنگ کی جائے گی۔ غزوہ اور بعثت کے دونوں الفاظ اس باب میں صریح ہیں۔ غزوہ کا لغوی مفہوم ”اقدامی جنگ“ ہے۔ جنگ دو طرح کی ہوتی ہے: اول ”دعوتی و تہذیبی جنگ“ (غزوہ فکری)۔ دوم ”عسکری و فوجی جنگ“ اور اسلام کی نظر میں دونوں طرح کی جنگ مطلوب ہے۔ یہ دونوں قسم کا جہاد پہلے بھی ہوا ہے اور اب بھی ہو رہا ہے اور ہوتا رہے گا، البتہ مذکورہ احادیث میں جس غزوہ اور جنگ کی پیش گوئی کی گئی ہے اس سے مراد عسکری اور فوجی جہاد ہے۔ واللہ اعلم!

### ۱۵) دشمنوں کی پہچان :

ان احادیث میں اسلام اور مسلمانوں کے دو بدترین دشمنوں کی پہچان کرائی گئی ہے۔ ایک بت پرست ہندو، دوسرے کینہ پرور یہودی۔ اس کی وضاحت یہ ہے کہ حضور ﷺ نے غزوہ ہند اور سندھ کا ذکر فرمایا اور ظاہر ہے کہ ایسا غزوہ صرف کفار کے خلاف ہی ہو سکتا ہے اور آج ہندوستان میں آباد کفار، بت پرست ہندو ہیں اور حدیث ثوبان میں یہ بیان ہوا ہے کہ سیدنا عیسیٰ ابن مریم علیہ السلام اور ان کے ساتھی دجال اور اس کے یہودی رفقاء کے خلاف لڑیں گے۔ اس طرح گویا ایک طرف حدیث میں کفر اور اسلام دشمنی کی قدر مشترک کی بنا پر یہود و ہندو کو ایک قرار دے دیا گیا اور دوسری طرف

مسلم اور مجاہد فی سبیل اللہ کی قدر مشترک کی وجہ سے مجاہدین ہند اور سیدنا عیسیٰؑ اور ان کے اصحاب کو ایک ثابت کر دیا گیا۔

### ۱۶) نبوی اور صحابہ کرام رضی اللہ عنہم کی مجالس میں ہندوستان کا تذکرہ :

ان احادیث سے معلوم ہوتا ہے کہ نبی کریم ﷺ اور صحابہ کرام رضی اللہ عنہم اپنی مجلسوں میں ہندوستان کا تذکرہ فرمایا کرتے تھے اور یہ تذکرہ اکثر ہوا کرتا تھا اور ظاہر ہے کہ یہ تذکرہ صرف قتال اور غزوہ کے ضمن میں ہی ہوتا ہوگا، نہ کہ سفر تجارت یا سیر و سیاحت کی غرض سے۔

### ۱۷) غزوہ ہند کے بارے حضور ﷺ کی نیت و آرزو :

نبی کریم ﷺ اور ان کے صحابہ کرامؓ چونکہ اکثر اوقات غزوہ ہند کا تذکرہ کیا کرتے تھے لہذا یہ اس بات کی دلیل ہے کہ آنحضرت ﷺ اور آپ کے صحابہ اس غزوہ میں شرکت کے آرزو مند تھے اور یہ بھی ممکن ہے کہ انہوں نے اس سلسلے میں غور و فکر کر کے اس کے لئے کوئی ابتدائی منصوبہ بندی بھی کی ہو اور اپنے صحابہ کو اس کی رغبت بھی دلائی ہو۔

### ۱۸) غزوہ ہندوستان، نبی ﷺ کا وعدہ ہے :

حدیث میں دو الفاظ آئے ہیں۔ (۱) وَعَدَنِي ”مجھ سے وعدہ کیا“ (۲) وَعَدْنَا ”ہم سے وعدہ کیا“۔ اور وعدہ سے مراد کسی عمل خیر کا وعدہ ہے اور وعدے میں نیت اور

ارادہ لازماً پائے جاتے ہیں۔ اس سے یہ ثابت ہوتا ہے کہ آنحضرت ﷺ کے دل میں غزوہ ہند کی نیت اور قصد موجود تھا اور آپ ہندوستان پر چڑھائی کا ارادہ رکھتے تھے۔ آپ ﷺ نے اپنا یہ ارادہ کبھی فرد واحد کے سامنے اور کبھی پوری مجلس کے سامنے ظاہر فرمایا تا کہ صحابہ کرام رضی اللہ عنہم بلکہ قیامت تک آنے والے تمام مسلمانوں کے علم میں آجائے۔

### ①۹ یہ اللہ تعالیٰ کا وعدہ بھی ہے :

ابوعاصم کی روایت میں یہ الفاظ بھی آئے ہیں :

(( وَعَدَنَا اللَّهُ وَرَسُولُهُ.....النخ ))

یہ الفاظ دلیل ہیں کہ یہ صرف حضور ﷺ کا وعدہ ہی نہیں بلکہ یہ اللہ تعالیٰ کا وعدہ بھی ہے اور اللہ اپنے وعدے کی کبھی خلاف ورزی نہیں کرتا۔

﴿ وَعَدَّ اللَّهُ ط لَا يُخْلِفُ اللَّهُ وَعْدَهُ وَلَكِنَّ أَكْثَرَ النَّاسِ لَا يَعْلَمُونَ ﴾ ①

”(یہ) اللہ کا وعدہ ہے۔ اللہ تو اپنے وعدے کے خلاف نہیں کرتا بلکہ اکثر لوگ جانتے نہیں۔“

### ②۰ جنگ و جہاد کی ترغیب :

ان احادیث مبارکہ میں نبی کریم ﷺ نے مسلمانوں کو جنگ اور جہاد کی رغبت

دلائی ہے، جیسا کہ ارشاد ربانی ہے:

﴿يَا أَيُّهَا النَّبِيُّ حَرِّضِ الْمُؤْمِنِينَ عَلَى الْقِتَالِ ، إِنْ يَكُنْ مِنْكُمْ عَشْرُونَ صَابِرُونَ يَغْلِبُوا مِائَتَيْنِ وَإِنْ يَكُنْ مِنْكُمْ مِائَةٌ يَغْلِبُوا أَلْفًا مِنَ الَّذِينَ كَفَرُوا بِأَنَّهُمْ قَوْمٌ لَا يَفْقَهُونَ﴾<sup>①</sup>

”اے نبی! ایمان والوں کو لڑائی کی ترغیب دو، اگر تم میں سے بیس آدمی ثابت قدم ہوں گے تو وہ سو پر غالب آئیں گے اور اگر تم میں سے سو آدمی ہوں گے تو وہ ایک ہزار کافروں پر غالب آئیں گے کیونکہ وہ کفار سمجھ نہیں رکھتے۔“

جنگ و جہاد کی یہ ترغیب صحابہ کرام، تابعین اور قیامت تک آنے والے تمام مسلمانوں کے لئے عام ہے۔

### ① سامراجی قوتوں کا علاج :

اس میں امت کے لیے یہ راہ نمائی بھی ہے کہ دنیا میں کفار و مشرکین کے غلبہ اور سامراجی و استعماری طاقتوں اور استبدادی کارروائیوں کا علاج بھی جنگ و جہاد میں مضمر ہے۔ اس کے سوا اس مسئلے کا کوئی حل نہیں ہے۔ مذاکرات، عالمی اداروں میں مقدمہ بازی اور کسی دوست یا غیر جانبدار ثالث کی کوئی کوشش یا مداخلت ضیاع وقت کے سوا کچھ نہیں۔

### ② غزوہ ہند میں مال خرچ کرنے کی فضیلت :

ان احادیث میں غزوہ ہند میں مال خرچ کرنے کی بڑی فضیلت بیان ہوئی ہے۔

اگرچہ راہ جہاد میں مال خرچ کرنا اعلیٰ درجے کا انفاق ہے لیکن غزوہ ہند میں خرچ کرنے کی فضیلت عمومی انفاق فی سبیل اللہ سے کہیں زیادہ ہے۔ اسی فضیلت کی بنا پر سیدنا ابو ہریرہ رضی اللہ عنہ بار بار یہ خواہش کیا کرتے تھے کہ ”اگر میں نے وہ غزوہ پایا تو اپنی جان اور اپنا نیا و پرانا سب مال اس میں خرچ کر دوں گا۔“

### ۳۲) غزوہ ہند کے شہداء کی فضیلت :

مذکورہ احادیث سے یہ بھی معلوم ہوتا ہے کہ اس غزوہ میں شریک ہونے والے شہداء کی بھی بڑی فضیلت ہے کیونکہ ان کے بارے آنحضرت صلی اللہ علیہ وسلم نے ”أَفْضَلُ الشُّهَدَاءِ“ اور ”خَيْرُ الشُّهَدَاءِ“ کے الفاظ بیان فرمائے ہیں۔

### ۳۳) مجاہدین ہند کے لئے جہنم سے نجات کی بشارت :

ان احادیث میں ان مجاہدین کی جہنم سے آزادی کی بشارت آئی ہے جو اس غزوہ میں شریک ہوں گے اور غازی بن کر لوٹیں گے۔ آپ نے ان دو جماعتوں کا ذکر فرمایا کہ ”اللہ تعالیٰ نے انہیں آگ سے محفوظ کر دیا ہے“ اور پہلی جماعت کے متعلق یہ صراحت فرمائی کہ ”وہ ہندوستان سے جنگ کرے گی۔“ اور حضرت ابو ہریرہ رضی اللہ عنہ کے الفاظ بھی اس پر دلالت کرتے ہیں کہ ”اگر میں اس غزوہ میں غازی بن کر لوٹا تو میں ایک آزاد ابو ہریرہ رضی اللہ عنہ ہوں گا جسے اللہ نے جہنم سے آزاد کر دیا ہوگا۔“

### ۳۴) آخری جنگ میں فتح کی بشارت :

ان میں یہ بشارت بھی موجود ہے کہ آخر زمانے میں حضرت مہدی علیہ السلام اور سیدنا

غزوہ ہند ایک مبارک الہامی پیش گوئی

عیسیٰ ابن مریم علیہ السلام بھی دنیا میں موجود ہوں گے۔ اللہ تعالیٰ مجاہدین ہند کو عظیم الشان فتح عطا فرمائے گا اور وہ کفار کے سرداروں اور بادشاہوں کو گرفتار کر کے قیدی بنائیں گے۔

### ۳۶) مال غنیمت کی خوشخبری :

اللہ تعالیٰ ان مجاہدین کو بیش بہا مال غنیمت سے بھی نوازے گا۔

### ۳۷) سیدنا عیسیٰ علیہ السلام سے ملاقات کی بشارت :

ایک بشارت ان احادیث میں یہ ملتی ہے کہ جو مجاہدین اس مبارک غزوہ کے آخری مرحلے میں برسرِ پیکار ہوں گے وہ سیدنا عیسیٰ ابن مریم علیہ السلام کی زیارت باسعادت اور ملاقات بابرکات سے مشرف ہوں گے۔

### ۳۸) ہندوستان کے ٹکڑے ہوں گے :

آخری اور سب سے بڑی بشارت ان احادیث میں یہ ہے کہ اس غزوہ کے نتیجے میں ہندوستان ٹکڑے ٹکڑے ہو کر متعدد چھوٹی چھوٹی ریاستوں میں منقسم ہو جائے گا۔ جن پر ایک متفقہ بادشاہ کی بجائے کئی بادشاہ بیک وقت حکمرانی کر رہے ہوں گے۔

اس کے علاوہ اہل علم نے اور بھی کئی بشارتیں ان احادیث سے نکالی ہیں، البتہ ہم نے ان احادیث کی تخریج اور ان کے دروس و اشارات اور نبوی ہدایات اجمالاً اہل علم کی خدمت میں پیش کر دی ہیں۔ واللہ اعلم!